

17th January 1964]

*Central Jail (Madurai)*

\* 2 Q.—SRI K. CHEEMAICHAMY: Will the Hon. the Minister for Information be pleased to state—

(a) the number of prisoners at the Madurai Central Jail at present;

(b) the nature of work extracted from them; and

(c) the income derived from such work in the year 1962?

கனம் திரு. கோ. பூவராகன்: (அ) 19-10-1963-ல் இருந்தபடி, மதுரை மத்தியச் சிறையில் 1,488 கைதிகள் இருந்தனர்.

(இ) கடுங்காவல் தண்டனை பெற்ற கைதிகளுக்கு அவர்களது முன் அனுபவம், தொழிலார்வம் இவற்றை அனுசரித்து தச்சு வேலை, நெசவு வேலை, புத்தகம் பைண்டு செய்தல், தையல் வேலை, காகிதம் தயாரித்தல் சலவை செய்தல், பண்ணைத் தொழில், சிறு கட்டிட மராமத்து வேலைகள் போன்ற வேலைகள் கொடுக்கப்பட்டுள்ளன. சிலர் 'கைதி வார்டர்'களாகவும், 'கைதி ஓவர்சியர்'களாகவும் நியமிக்கப்படுகின்றனர். சிறைப் பராமரிப்பு அலுவல்களைக் கவனிக்க 10 சதவீதத்திற்கு மேற்படாமல் சில கைதிகள் சிறை வேலையார், சமையலார், துப்புரவு, கண்காணிப்பாளர் போன்ற வேலைகளில் அமர்த்தப்படுகின்றனர்.

(உ) கைதிகள் செய்யும் வேலையிலிருந்து கிடைக்கும் வருமானத்தைத் தனியே கணக்கிட முடியாது.

திரு. இராம. அரங்கண்ணல்: மதுரை, சென்னை போன்ற சிறைகளில் அடைப்பட்டிருக்கின்ற அரசியல் கைதிகளுக்கு 'இண்டர்வ்யூ' மறுக்கப்படுவது உண்மையா?

கனம் திரு. கோ. பூவராகன்: அதற்குத் தனிக் கேள்வி வேண்டும்.

புலவர் கா. கோவிந்தன்: தலைவர் அவர்களே, சிறையில் இருக்கின்ற இளைஞர்களுக்குக் கல்வி வசதி கொடுத்து, பள்ளியிறுதித் தேர்வுகளில் அவர்கள் கலந்துகொள்வதற்கு இப்பொழுதுள்ள விதி இடமளிக்கவில்லையா?

கனம் திரு. கோ. பூவராகன்: எந்தெந்த வசதி அளிக்கப்பட முடியுமோ அது அளிக்கப்படுகிறது.

திரு. கரு. சீமைச்சாமி: அமைச்சர் அவர்கள் பதிலளிக்கும் போது, 'கைதிகள் பெறும் வருமானத்தைக் கணக்கிட முடியாது' என்று சொல்வதற்குக் காரணம் என்ன?

கனம் திரு. கோ. பூவராகன்: கைதிகளுக்குக் கொடுக்கப்படுகிற டீபல் பொருள்கள், மேற்பார்வை, சேமித்து வைக்கும் இடம் இவற்றுக் கெல்லாம் சேர்த்துக் கணக்கிட வேண்டியதாக இருப்பதால், தனியாகக் கணக்கிட முடியாது.

[17th January 1964]

**திரு. அ. பெ. தர்மலிங்கம் :** அண்மையில் அமைச்சர்களில் சிலர் வெளியில் பேசும்போது, 'சிறையில் இருக்கும் கைதிகள் ஆட்டுக் கால் ரூப் கேட்கிறார்கள்' என்று சொல்லி வருகிறார்கள். எந்தச் சிறையில் இதுவரை அவ்வாறு கேட்டிருக்கிறார்கள் என்பதை அமைச்சர் அவர்கள் சொல்ல முடியுமா?

**கனம் திரு. கோ. பூவராகன் :** அதற்குத் தனிக் கேள்வி போட வேண்டும்.

**திரு. கே. பொன்னையன் :** பழைய காலத்தில் அரசியல் கைதிகள் சேக்கிழுத்தார்கள். இப்பொழுது அரசியல் கைதிகள் என்ன வேலை செய்துகொண்டிருக்கிறார்கள் என்று தெரிவிக்க முடியுமா?

**கனம் திரு. கோ. பூவராகன் :** அதற்குத் தனிக் கேள்வி வேண்டும்.

**திரு. இராம. அரங்கண்ணல் :** அரசியல் காரணமாகத் தங்கனையே வருத்திக் கொள்ளவேண்டுமென்று சிறைக்குச் சென்றிருப்பவர்களுக்கு மாவு அறைத்தல், தண்ணீர் இழுத்தல் போன்ற கொடிய வேலைகள் கொடுக்கப்படாமல் தடுக்கப்படுமா?

**கனம் திரு. கோ. பூவராகன் :** இதற்கெல்லாம் தனியாகக் கேள்வி வேண்டும்.

**திரு. கே. மூக்கையா தேவர் :** கைதிகளுக்குத் கைத்தொழில் கற்றுக் கொடுக்கப்படுவதாக அமைச்சர் அவர்கள் குறிப்பிட்டார்கள். அந்தக் கைதிகள் விடுதலை செய்யப்பெற்று வெளியே வருகிற போது, சிறையில் பெற்ற பயிற்சிக்கான சர்ட்டிபிகேட் அவர்களுக்கு வழங்கப்படுமா? அவ்வாறு சர்ட்டிபிகேட் வழங்கி, பிற்காலத்தில் அவர்களுக்கு வேலை வாய்ப்பு கிடைக்கச் செய்ய அரசாங்கத்திற்கு உத்தேசம் உண்டா?

**கனம் திரு. கோ. பூவராகன் :** சர்ட்டிபிகேட் ஒன்றும் அவசியம் இல்லை என்று கருதுகிறேன்.

**வழிச் சுங்கம் வசூலித்தல்**

\* 3 கேள்வி.—புலவர் கா. கோவிந்தன் : கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கனம் பொதுப் பணித்துறை அமைச்சர் அவர்களின் தலைமையில் நடைபெற்ற நெடுஞ்சாலை பொறியாளர்கள் மாநாட்டில் புதியதாகக் கட்டும் பாலங்களுக்குச் சுங்கம் வசூலிப்பதைக் கைவிடுவது நன்று என்ற கருத்து தெரிவிக்கப்பட்டதா?

(இ) ஆமெனில், அவ்வாறு சுங்கம் வசூலிக்கும் திட்டம் எப்போது கைவிடப்படும்?

**கனம் திரு. வெ. ராமையா :** (அ) ஆம்.

(இ) இவ்விஷயம் யோசிக்கப்பட்டு வருகிறது.